

علامہ محمود آلوسی بغدادی

(۱۲۷۲ھ تا ۱۳۴۲ھ)

یہ امام عظیم محقق لغوی ادیب اور مضبوط علمی شخصیت علامہ سید ابوالعالی محمود شکرآلوسی حسینی بن عبداللہ ہیں۔ خانوادہ علم و شرف کے وہ چشم و چراغ تھے مشہور مفسر فقہ اور اپنے ہمنام محمود شکرآلوسی کے پڑپوتے ہیں وہ خانوادہ علم و شرف کے چشم و چراغ تھے بغداد کے محلہ رصافہ، میں وہ سن ۱۲۷۲ھ میں پیدا ہوئے۔ اپنے والد اور چچا نعمان خیرالدین آلوسی سے انہوں نے علم حاصل کیا، پھر بغداد کی جامع صاعنہ کے مدرس شیخ اسماعیل بن مصطفیٰ سے پڑھتے رہے۔ علم و معرفت میں کچھ کمال حاصل کرنے کے بعد کبھی اپنے گھر میں مسند تدریس کی صدارت کرتے رہے اور کبھی جامع عادلہ خاتون میں تدریس کے فرائض انجام دیتے رہے، پھر جامع حیدر خانہ میں انہیں رسمی طور پر مدرس بنا دیا گیا۔ اس کے بعد ۱۳۱۰ء میں تدریس کے ساتھ صدر المدرسین کے عہدے پر بھی فائز رہے۔ بہت سے لوگوں نے ان سے استفادہ کیا جن میں سب سے زیادہ مشہور جلیل القدر علمی شخصیت شیخ علامہ استاذ محمد بچہ اثری ہیں۔ زندگی کے آخری ایام میں وہ لوگوں سے کنارہ کش ہو کر تالیف اور تدریس میں مشغول ہو گئے تھے ان کے شاگرد اور ہمارے استاذ محمد بچہ اثری ان کے جامع تذکرے پر مشتمل اپنی کتاب ”محمود شکرآلوسی و آرائسہ المغویة“، میں کہتے ہیں کہ وہ تاحیات غیر شادی شدہ رہے۔ ان کی وفات سن ۱۳۴۲ھ ہے۔ میں نے خود ان سے یہ کئی بار سنا انہوں نے اپنے خوبصورت خط کے ساتھ مختصر طور پر مجھے یہ لکھ کر بھیجا۔

ہمارے شیخ سید شریف ابوالعالی محمود شکرآلوسی غیر شادی شدہ تھے۔ انہوں نے نکاح پر علم کو ترجیح دی اور وہ دنیا سے کنارہ کشی اختیار کر کے دین کی طرف یکسو ہو کر زندگی گزارتے رہے۔

نہ ان کے دل میں کبھی نسل بنانے کی فکر پیدا ہوئی اور نہ کوئی دوسری لذت کی اور نہ ہی انہوں نے کبھی کسی منصب کے حصول کی کوشش کی۔

اس شعبے میں کمال حاصل کرنے کے لیے انہوں نے خود کو تمام دنیاوی مشاغل اور قیود سے آزاد رکھنا نہ شادی کی اور نہ کبھی نسل اور کسی منصب کی خواہش کی اپنی تمام تر کوششیں نیک عمل اور مفید کاموں کے انجام

دینے میں صرف کر دیں۔ عربوں کی محبت کی وجہ سے آلوسی کو عربی سے محبت تھی ان کو عربوں سے دلی تعلق تھا۔ اپنے گھر اور ماحول میں عربی کے علوم اس کے شاندار خاصائص ان کے زندہ اور مثالی نمونوں سے ان کو وہ تعلق تھا جس نے ان میں عربی کی شدید محبت اور ان کے سینے میں دہلی چنگاری کو سلگایا۔

اور عربی کے یہ خصائص اور مثالی نمونے ہر عربی شخص کو ایسے نہ ختم ہونے والے جوش سے نوازتے ہیں۔ عرب اور عام مسلمانوں کی زندگی میں عربی زبان کی جو اہمیت ہے اس سے گہری واقفیت کی وجہ سے یقین کے ساتھ کہا جاسکتا ہے کہ عربی زبان ان کی سوچ زندگی اور جدوجہد کا ایک لازمی جز بن کر رہ گئی تھی۔ ادبی فنون اور زبان کے علوم، واقعی ایسا اعلیٰ مشغلہ ہے جو اس قابل ہے کہ اس میں فرصت کے اوقات صرف کیے جائیں۔ اور کسی انسان کے لیے مناسب نہیں کہ وہ اس کے حصول سے پیچھے رہے۔

اس بات کی تائید میں وہ کہا کرتے تھے کہ عربوں کی دلی محبت اور ان کی زبان کی خدمت کو اعلیٰ عبادت سمجھنے نے میرے عزم اور ارادے کی آنکھ کو بیداری اور قوت بخشی ہے۔ عربی اور اس کے متعدد علوم میں لکھی گئی کتابوں کے حصول میں انہوں نے بقدر استطاعت خوب جستجو کی۔

وہ ایسی کتابوں پر بھی جھکے رہے جن سے عربی علوم میں لکھی گئی کتابوں پر کامیابی ہو سکتی تھی۔ ایک عرصے تک عربی کے کمال اور اس کی رونقوں سے لطف اندوز ہوتے رہے، اس کے پوشیدہ اسرار میں مہارت حاصل کرتے رہے اور اس کے فلسفے کی گہرائی میں غوطے لگاتے رہے۔ انہوں نے عربی کی طویل ڈکشنریاں کئی بار پڑھیں اور اس میں ان کو پوری پوری لذت ملتی تھی۔

”لسان العرب“، جو کہ بیس جلدوں پر مشتمل کتاب ہے اس کو انہوں نے ترتیب کے ساتھ شروع سے لے کر آخر تک غور و فکر کے ساتھ تین بار پڑھا تا کہ مفردات کی بیات ان کے ذہن میں نقش اور ان کی لغوی حس میں گہرائی آجائے۔ اور شاید ان کی پڑھی ہوئی کتابوں میں سے سب سے آسان ”لسان العرب“ تھی جس کو انہوں نے اپنی عمر میں بالاستیعات پڑھا اور یہ سب کچھ ان کے اس عشق کی وجہ سے تھا جس نے ان پر غلبہ حاصل کر کے ان کو اس زبان اور اس کے پیش کردہ تہذیب و تمدن کا گرویدہ بنا دیا تھا۔

وہ جب دیکھتے تو اسی زبان کی طرف دیکھتے حالانکہ وہ مشرق کے ذوق بان فارسی اور ترکی کے باذوق عالم تھے۔ وہ اپنی زبان حال سے ذورمہ کا یہ شعر پڑھتے تھے۔

وانی متی اشرف علی الجانب الذی بہ انت من بین الجانب ناظر
ترجمہ: ”میں جب جھانکتا ہوں تو تمام اطراف سے نظریں ہٹا کر اس جانب دیکھتا ہوں جس جانب تم
ہوتے ہو۔“

وقت کی قدر و قیمت

استاد اثری ان کا تذکرہ کرتے ہوئے کہتے ہیں وقت کی ان کے ہاں بڑی قدر و قیمت تھی، ایک لمحہ بھی
ضائع کرنا ان کو گوارا نہ تھا، بحث و مباحثہ، تحقیق، کتابت اور مطالعہ میں وہ قوی اور باہمت تھے۔ اکتاہٹ
اور سستی نام کی کسی چیز سے ان کی واقفیت نہ تھی۔ جتنا ممکن ہوتا آج کے کام کو کل پر نہ چھوڑتے۔ ایک کام
سے فارغ ہوتے ہی دوسرا کام فوراً شروع کر دیتے تھے۔
ان کو کوئی کتاب جب اچھی لگتی تو اگر چہ وہ کتنی ہی جلدوں پر مشتمل ہوتی اس کا بار بار مطالعہ کرتے۔

بلوغ الارب فی احوال العرب

عربی اور اس کے علوم سے علامہ آلوسی کے اس انوکھے عشق سے واقفیت کے بعد ان کو وہ بے مثال کمال
جوان کی تین جلدوں میں عجیب اور اپنے موضوع پر منفرد کتاب ’بلوغ الارب فی احوال العرب‘، کے
صفحات میں نمایاں ہے، ہمارے سامنے واضح ہو کر آ جاتا ہے۔

یورپ سے انعام لینے والے پہلے عرب

عربوں کے اہل مغرب کے ساتھ اس دور کے اتصال کی تاریخ میں آلوسی پہلے شخص تھے جنہوں نے اپنے
علمی کمال پر یورپ سے انعام حاصل کیا۔ تاریخ عرب کے موضوع پر منعقدہ اس تصنیفی مقابلے کا اعلان سن
۱۳۰۲ھ میں کیا گیا۔ آلوسی نے مقابلے کی آخری تاریخ سے پہلے ہی اپنی کتاب جمادی الاول کے شروع
میں سن ۱۳۰۴ھ میں مکمل کر لی۔

سونے کا تمغہ

اس مقابلے میں جیسا کہ کونت کرلودی لنڈ برج نے آلوسی کی طرف لکھے گئے اپنے خط میں ذکر کیا

ہے، مصر، شام، عراق وغیرہ بہت سے مشرقی اور مغربی ممالک کی کتابیں پیش کی گئیں جن کا مقابلے کے کئی اجلاسوں میں باریکی سے جائزہ لیا گیا اور کافی بحث و تہیص کے بعد تمام شرکاء کے متفقہ اعلان سے آلوسی کی کتاب کو تمام کتابوں پر فوقیت دی گئی جس پر مؤلف کتاب کو سونے کا تمغہ انعام دیا گیا۔ اس کے بعد ملک اس کارید کے خرچ پر کتاب کی طباعت کا اعلان کیا گیا۔

(لشکر یہ ماہنامہ بلدیہ فیصل آباد)

جواہر پارے

- ۱۔ رخصت کرنے کے بعد اپنے مہمان کی شکایت نہ کر۔
- ۲۔ بہادر مقابلے کے وقت آزما یا جاتا ہے۔
- ۳۔ کبھی بھی اپنے ماں باپ اور استاد کی شکایت نہ کر۔
- ۴۔ بیوی کے سامنے اس کے نیسے والوں کی شکایت نہ کر۔
- ۵۔ اولاد کے سامنے اپنے بڑوں کی شکایت نہ کر۔
- ۶۔ ماں باپ کا نافرمان اپنی اولاد کی نافرمانی کا منتظر ہے۔
- ۷۔ بے موقع بولنے سے چپ رہنا بہتر ہے۔
- ۸۔ بے عزتی کی کوندگی سے موت بہتر ہے۔
- ۹۔ بری صحبت سے دور رہنا بہتر ہے۔
- ۱۰۔ سب سے اچھی خیرات معاف کرنا ہے۔
- ۱۱۔ سب سے اچھا نشہ خدمت خلق ہے۔
- ۱۲۔ سب سے بڑا بہادر بدلہ نہ لینے والا ہے۔
- ۱۳۔ مرد کی خوبصورتی اس کی فصاحت ہے۔
- ۱۴۔ غیبت عمل کو کھا جاتی ہے۔
- ۱۵۔ ماں باپ کا حکم چاہے ناگوار ہو قبول کر لے۔
- ۱۶۔ نصیحت کی بات چاہے کڑوی ہو قبول کر لے۔